

लोकमत

शनिवार

१७

मे २०२५

गुणपत्रिका हातात... विद्यार्थी जोमात

लोकमत न्यूज नेटवर्क

कोल्हापूर : बारावी निकालाच्या गुणपत्रिका शुक्रवारी विद्यार्थ्यांच्या हातात मिळाल्यानंतर विद्यार्थ्यांनी एकच जल्लोष केला. कोल्हापूर जिल्ह्यासह शहरातील ३८३ कनिष्ठ महाविद्यालयांमध्ये रांगा लावून विद्यार्थ्यांनी गुणपत्रिका घेतल्या.

गुणपत्रिका मिळाल्याने आता विद्यार्थ्यांचा पुढील शैक्षणिक वर्षासाठी प्रवेशाचा मार्ग मोकळा झाला आहे. विद्यार्थ्यांनी शुक्रवारपासून प्रवेशासाठी महाविद्यालयांमध्ये गर्दी करायला सुरुवात केली. बारावीचा निकाल ५ मे रोजी ऑनलाईन जाहीर झाला. मात्र, गुणपत्रिका मिळाल्या नसल्याने



कोल्हापूर शहरातील विवेकानंद कॉलेजमध्ये विद्यार्थ्यांनी शुक्रवारी रांग लावून गुणपत्रिका घेतल्या.

छाया : नसीर अन्तार

विद्यार्थ्यांना प्रवेश घेता येत नव्हता. शुक्रवारपासून जिल्ह्यातील कनिष्ठ महाविद्यालयांमध्ये गुणपत्रिकांचे वितरण करण्यास सुरुवात करण्यात आली. बारावी परीक्षेत कोल्हापूर जिल्ह्याचा

निकाल ९४.४० टक्के लागला असून जिल्ह्यात ३८३ कनिष्ठ महाविद्यालयांतील ४८ हजार ८३६ विद्यार्थ्यांपैकी ४६ हजार १०५ विद्यार्थी उत्तीर्ण झाले आहेत.

१२
१७-५-२५



कोल्हापूर, शनिवार,
१७ मे २०२५

बारावीच्या विद्यार्थ्यांना गुणपत्रिकांचे वाटप

कोल्हापूर, ता. १६ : बारावीच्या गुणपत्रिकांचे उच्च माध्यमिक शाळा आणि कनिष्ठ महाविद्यालयांमध्ये आज वाटप करण्यात आले. मूळ गुणपत्रिका हातात पडल्यानंतर विद्यार्थ्यांचे चेहरे आनंदाने फुलले.

राज्य माध्यमिक व उच्च माध्यमिक शिक्षण मंडळाने यावर्षी बारावीचा ऑनलाईन निकाल पाच मे रोजी जाहीर केला. त्यानंतर अकरा दिवसांनी शुक्रवारी सकाळी अकराच्या सुमारास शिक्षण मंडळाच्या विभागीय कार्यालयाने गुणपत्रिका, स्थलांतर



कोल्हापूर : विवेकानंद महाविद्यालयात शुक्रवारी दुपारी बारावीच्या विद्यार्थ्यांना गुणपत्रिकांचे वाटप करण्यात आले.

प्रमाणपत्र, तपशीलवार गुण दर्शविणाऱ्या शालेय अभिलेखाचे उच्च माध्यमिक

शाळा आणि कनिष्ठ महाविद्यालयाला वितरण केले. त्यानंतर दुपारी तीनपासून

शाळा, महाविद्यालयांमध्ये विद्यार्थ्यांना गुणपत्रिकांचे वाटप करण्यात आले. काही ठिकाणी गुणवंत विद्यार्थ्यांचा सत्कार करून त्यांना गुणपत्रिका देण्यात आल्या. विद्यार्थ्यांना गुणपत्रिकेबरोबर स्थलांतर प्रमाणपत्रदेखील देण्यात आले. पुढील शैक्षणिक संस्थांतील प्रवेशासाठी महत्त्वाची कागदपत्रे हातात पडल्यानंतर विद्यार्थ्यांचे चेहरे आनंदाने फुलले. मूळ गुणपत्रिका मिळाल्याने उद्या, शनिवारपासून पदवी प्रथम वर्षाच्या प्रवेश प्रक्रिया सुरू होणार आहेत.

Isakhu -

*P2-
17.5.2025*